



Көжәрчин

№ 8

АЗӘРБАЙҖАН ЛККИ МК-НЫН
ВӘ В. И. ЛЕНИН АДЫНА ПИОНЕР ТӨШКИЛАТЫ АЗӘРБАЙҖАН ШУРАСЫНЫН
АЗЛАШЛЫ УШАГЛАР УЧУН ЖУРНАЛЫ

АВГУСТ

1 9 6 5

МИКАЈЫЛ РЗАГУЛУЗАДА

Ушаг китабханасына хејли балача оғлан вә гыз топланмышды. Гирает салонундакы јерлерин һамысы тутулмушду. Кечидләр дә стул дүзүб әјләшмишдиләр. Салон бајрам сајағы бәзәдилмишди. Қирәчәкдә гојулмуш витринләрдә ирили-хырдалы чохлу рәнкли китаб варды. Лөвһенин лап јухарысында китабларын мӯәллифинин шәкли вурулмушду. О, ири, ајдын көзләрини гыјыб һараса бахырды. Бу шәкил салонда топлашанларын һамысына чохдан таныш иди. Онлар севимли јазычы Микајыл Рзагулузадәнин „Дан сөкүләндә“, „Гарангуш јувасы“, „Истәк“, „Ағ дана“, „Ел күчү“, „Овчу Елишлә гочаг Ајтәкин нағыллары“, „Евимиздә машинлар“, „Сеһирли саз“ вә башга китабларыны севә-севә охујурлар. Ушаглар онун бир чох ше’рләрини әзбәрдән билирләр.

Бу күн китабханада Микајыл Рзагулузадә илә шакирдләрин көрүшү варды. Салонун јухары башындакы

столун архасында севимли јазычы вә онун гәләм јолдашлары әјләшмишдиләр. Сәлигә илә кејинмиш балача оғлан вә гызлар бир-бир ирәли чыхыб, Микајыл бабанын ширин диллә јазылмыш көзәл ше’рләрини әзбәрдән охујурдулар. Гочаман јазычы сонсуз севинч ичиндә динләјир, күлүмсәјирди. Әзбәрдән ше’р демәк истәјән о гәдәр иди ки...

Гара, кур сачларына лент бағламыш долу сифәтли, гарајаныз бир гыз ирәли чыхыб деди:

— Микајыл Рзагулузадәнин „Чимән сәрчәләр“ ше’ри...

Гыз ше’ри арамла вә аһәнклә охумаға башлады. Салонда там сакитлик иди. Микајыл Рзагулузадә бу мәш-



һур ше’рини илк дәфә динләјирмиш кими марагла гулаг асырды.

— Чик-чик-чик,
Биз чимирик...
Чимирик галмајаг чирк.
Чик-чик-чик,

Кәлин чимин!
Чимин, галмајын чирк-чирк!
Ганад чалыб чимдикчә
Сәрчәләр гәшәнк-гәшәнк,
Тоз тәк учушурду су
Үстләриндә рәнкбәрәнк...

Микајыл баба ушаглары чох севир. О, алтмыш иллик өмрүнүн чохуну әзиз балалар үчүн көзәл ше’р, һекәјә, поэма вә повестләр јазмаға һәср етмишди. Ушаглар да буна көрә Микајыл бабаны чох истәјирләр. Һәмишә дә онунла көрүш оландә севинчләри јерә-көјә сыхмыр. Ахы илк дәфә овчу Елишлә вә гочаг Ајтәклә Микајыл бабанын ширин нағылларындан таныш олмушлар. Ана вәтәнин көзәллијини, онун зәнкин тәбиәтини, халгымызын гәдим абидаләрини мәһәббәтлә горумағы онун китабларындан өјрәнирләр.

Микајыл Рзагулузадәнин јарадычылығы чохчәһәтлидир. О, ушаглар үчүн көзәл әсәрләр јазмагла бәрәбәр, дунја вә рус әдәбијатынын бир сыра көркәмли әсәрләрини Азәрбајчан дилинә тәрчүмә еләјиб. Бундан башга, М. Рзагулузадә Азәрбајчан әдәбијаты һаггында онларла гиймәтли мәгаләләр јазмышдыр. Һәлә биз онун ушаглар үчүн тәртиб етдији дәрсликләри вә редакторлуғ фәалијәтини демирик.

Кечәдир. Бүтүн ушаглар јатмышлар. Анчаг Микајыл бабанын пәнчәрәсиндән ишыг кәлир. О, јазы столунун архасында отуруб, јени әсәр јазыр.

Шәкилләр Р. ӘМИРОВУНДУР

